

اجتها ووتقلير


ائمهار بعهاور مذابهبار بعه ومعینه کی تقلید تخریر: حضرت مفتی محمد عبیدالله الاسعادی

مدمظله العالي

بشكريه وبعنايت: مولا ناحبيب الله اختر ، بها كي طاهر صديقي

يبينكش: طو في ريسرة لائبريري

toobaa-elibrary.blogspot.com



ائمُهار بعهاور مذاهب اربعه ومعينه كي



نتجرير

محمر عبيد الله الاسعدى استاد جامعه عربيه ، تورا، بانده





نام كتاب:

بسم التدالرحن الرحيم

نحمده و نصلي على رسوله الكريم

اما بعد!

ہم نے اپنے بزرگول سے جو کچھ سیکھا وہ شجیدہ اور مثبت کام ہے اور ضرورت کے مطابق دفاع و وضاحت کا ، انتشار و خلفشار کا نہیں خواہ کسی عنوان سے ہو کیونکہ یہ عامة المسلمین اوراسلام ومسلمانوں، عوام وخواص سب کے لئے مفتر ہے۔

زینظر تحریر کے موضوعات ومسائل نجی مجلسوں اور درس میں آتے رہتے ہیں مگر نہایت مجبور ہوکر ریسوچنا پڑا کہ عام پڑھے لکھے اور سادہ لوح مسلمان بھائیوں کے ہاتھ میں مثبت انداز میں ضروری وضاحت یہونچانا وقت کا اہم تقاضا ہے ، اس لئے اس قبیل کی چند مختصر تحریریں تیار کرکے منظرعام پرلائی جارہی ہیں۔

ربنا تقبل منا انك انت السميع العليم ربنا لا تزغ قلوبنا بعد اد هديتنا وهب لنا من لدنك رحمة

تفصيلات

اجتهاد وتقليد نيزائمهار بعه

اور مذاهب اربعه ومعينه كي تقليد

مصنف: مولانامحم عبيدالله الاسعدى

استاد جامعه عربيه بتصورا، بانده

كمپوزنگ: البلاغ گرافكس اين في آرنگر حيدرآباد

9441025508

طباعت: عَالَمِينَ الْفِينِينَ مِنْ الْمُنْ الْ

روبردفائرًاميْش ميلر متصل مجدوشيه، جديد ملك پيد، حيدراً باد-٣٦ فون: 9391110835, 9346338145, 65871440 اجتها دوتقليد

بسم اللدالرحمن الرحيم

اجتهاد وتقليد

نیز ائمہار بعہ و مذاہب ار بعہ اور مذہب معین کی تقلید (متازعلمائے ہندوعلاء عرب کی نگاہوں میں)

اُمت کے معتمد علاء محققین نے اجتہاد وتقلید کے موضوع پر بہت کچھ لکھا ہے اور ہر زمانے میں لکھا ہے، اُنھوں نے جو لکھا ہے اس کا حاصل یہ ہے کہ انسانوں کے اپنے علم و صلاحیت کے اعتبار سے محتلف طبقات ہوتے ہیں ، اس لئے دنیا کا باب ہویا دین کا ہر، ہر باب میں ایک طبقہ اہل اجتہاد کا ہوتا ہے جو محدود ہوتا ہے اور دوسر کوگ اِن کی تقلید کرتے بیں ، اور جیسے دین کی نسبت سے مختلف موضوعات و معاملات میں کچھ لوگوں کو اہل اجتہاد مان ہیں ، اور جیسے دین کی نسبت سے مختلف موضوعات و معاملات میں کچھ لوگوں کو اہل اجتہاد مان کر ، ان کی تحقیق وغیرہ کو قبول کیا گیا اور ان کے فیصلوں کو مانا و تسلیم کیا جا تا ہے اسی طرح فقہی مسائل میں بھی ہوتا ہے اور ہوتا رہا ہے۔

مثلاً امام بخاری وغیرہ نے احادیث کی نسبت سے جو بے مثال اور گرانقدر کام کیا ہے اس پراعتا دتقلید کے سلسلے ہی کی ایک کڑی ہے۔ اسی طرح مسلمان قضا ۃ و حکام کتاب سنت کی روشنی میں مقد مات و فریقین و نزاعات کے باب میں جو فیصلے کرتے ہیں ان میں اختلاف کے باوجودان کو مانناوسلیم کرنا اور ان کے مطابق عمل عوام وخواص سب کے لئے لازم قرار دیا گیا ہے۔

ای طرح رؤیت ہلال کا فیصلہ کسی بھی ملک کے ذمہ داران جب کرتے ہیں تو اس کا مانناسب کولازم ہے،اس میں اس بنیاد پراختلاف نہیں کیا جاسکتا کہ قاضی وحاکم کا بیدند ہب و

فهرست مضامين

صفحةنمبر	مضمون	سلسلهنشان
	تقليداوراجتهاد كي تعريف	_1
	تقليدائمه ومذاجب اورعلماءأمت	٦٢
	علماء بهند	٣_
	شاه ولی الله د ہلوی	۳_
	سيداحدشهيد	_\$
	مولا نارشیداحه گنگوهی	_4
	مولا نااشرف على تقانوي	_4
	ميال نذرحسين صاحب	_^
	مولانا ثناءاللدامرتسرى	_9
	مولا ناابراهيم صاحب سيالكوثى	_1+
	علماءعرب	_11
	يشخ الاسلام ابن تيميه	_11
<u>.</u>	شيخ محمد بن عبدالو ہاب اوران کے اخلاف	_اا ـ
	سعودى عربيه كامركزى دارالا فمآء	_الر
	رابطة العالم الاسلام كي فقدا كيثه يمي	۵۱

نظریہ ہے ادر ہمارایہ تو ہم کویہ قبول نہیں ،اس قتم کے مسائل اجماعی حیثیت رکھتے ہیں اور ظاہر ہے کہ کسی فیصلے درائے کومن وعن ماننا ہی تقلید کہلاتا ہے۔

معلاء اُمت نے فقہیات کے مدنظر تقلید کی جو تفصیل و تعریف کی ہے اس کے مطابق اجتہاد و تقلید کا حاصل ہیے ہے کہ شریعت کے بے شار مسائل ایسے ہیں کہ جن کا کوئی تھم کتاب و سنت کی نصوص وعبار توں کے اندر صاف ،صری کفظوں میں دوٹوک اور قطعی انداز میں ندکور نہیں۔

ایسے مسائل میں شریعت کے مقرر کردہ حدود کے مطابق غور وفکر کے ذریعہ احکام کی تلاش' 'اجتہاد'' کہلاتی ہے اور جولوگ اس کے اہل وستحق ہیں ان کے فیصلے کومن وعن مان لینا، یا آگھ بند کر کے بغیر دلیل کی طلب و تحقیق کے قبول کر لینا، تقلید ہے۔

جبکہ اس عمل کو ماننے کی بنیاد میہ کہ فیصلہ کرنے والے معتمد وامین علماء اُمت ہیں، جو بھی رائے اُنھوں نے قائم کی ہے وہ کتاب وسنت کی روشنی میں پوری دیانت وامانت کے ساتھ قائم کی ہے۔ اس میں اُنھوں نے نفسانیت وخیانت سے کام نہیں لیا ہے، اسی ماننے و عمل واعتما دکوتھا یہ شری وفقہی کہتے ہیں۔

الیی تقلید کاباپ دادا کی اس تقلید ہے کوئی تعلق نہیں ہے جس کوقر آن کریم میں جگہ جگہ حرام کہا گیا ہے ام الہند شاہ ولی اللہ صاحب محدث دہلوی علیہ الرحمہ نے اپنی کتابوں میں بار باراور بوضاحت اس کا تذکرہ فرمایا ہے۔

اب اس تقلید کی بابت گزشته چندصد یوں کے معتمد ومعروف بلکه سلم ومقبول بعض علاء ہند اور علاء عرب کے اقوال ملاحظہ ہوں اور بیا علاء وہ ہیں جوموجودہ عہد میں اہل حق کے نزویک فی الجملہ مقتد اور ہنما مانے جاتے ہیں۔

امام الهندشاه ولى الله د بلوى

اس بابت امام الهندشاه ولی الله محدث د ہلوی اور شخ الاسلام ابن تیمیه علیها الرحمہ کے یہاں کافی تفصیل ملتی ہے ان کے متعدد فقاویٰ اور رسائل ہیں، بالخصوص شاہ صاحب کی تحریرات معروف ہیں'' ججۃ اللہ البالغہ' وغیرہ میں توضمناً میکلام آیا ہے گر''عے قعد المجید فی

احكام الاجتهاد والتقليد" اورالانسطاف في بيان اسباب الاختلاف مستقل رسائل بين اوربالخفوص رساله الانساف بهت المم اورواضح ہے۔

بہرحال امام الہندنے اپنے ان رسائل میں جہاں وضاحت کے ساتھ میے گفتگو فرمائی کے کہ مذاہب اربعہ کا وجود وشیوع کہاں سے ہوا وہیں بیربات بھی بھراحت وقوت تحریر فرمائی ہے کہ اُمت میں مذاہب اربعہ کی مقبولیت اور شیوع کاراز اور اس کی مصلحت کیا ہے؟ مثلًا ایک موقع پر فرماتے ہیں:

ان هذه المذاهب الاربعة المحزرة قداجتمعت الامة او من يعتدبه منها على جواز تقليدها الى يومنا هذا ، وفى ذلك من المصالح مالا يخفى ، لاسيما فى هذه الايام التى قصرت فيها الهمم جد وأشربت النفوس الهوى واعجب كل ذى رأى برأيه ل

یہ چاروں مذاہب جو آج پوری تحقیق کے ساتھ مدون و محفوظ ہیں، پوری اُمت یا اُمت کا قابل لحاظ واعتبار طبقہ آج تک ان کی تقلید کے جواز پرمتفق ہے، اور اس میں بہت سے مصالح ہیں جو مخفی نہیں ہیں، خاص طور سے اس زمانے میں جب کہ ہمتیں بہت پست ہوچک ہیں اور جر ذی رائے اپنی رائے پر ناز کرتا ہے موچک ہیں اور جر ذی رائے اپنی رائے پر ناز کرتا ہے اور اِتر اتا ہے۔

"عقد الجيد" بين ايك باب قائم كيا بح بس كاعوان ب أبساب تساكيد الأخذ بهذه الممذاهب الاربعة والتشديد في تركها والخروج عنها "اوراس كي بعد فرماتين:

اعلم أن في الأخذ بهذه المذاهب الأربعة مصلحة عظيمة وفي الاعراض عنها كلها مفسلة كبيرة وذلك بوجوه: الوجه الاول هو اجتماع الامة على الاعتماد على السلف في معرفة الشرعية والعقل يدل على حسن ذلك لأن الشريعة لا تعرف الا بالنقل والاستنباط.

إجمة الله البالغة الرص ١٥ اوالؤ نصاف ص ١٥

\$ A **\$**

الوجه الشانى انه لما لم تبق الاهذه المذاهب كان اتباعها اتباعاً للسواد الأعظم والخروج عنها خروجا عن السواد الأعظم وقدأمر النبى عليه الصلواة والسلام بالتاكيد باتباع السواد الاعظم

الوجه الشالث هو عدم جواز الاعتماد على قول احد ، لطول الزمان وبعد العهد و تضيع الأمانات حتى ينسبه الى بعض من اشتهر من السلف بالصدق والديانة والأمانة ، اما صريحا ينسبه او دلالة ، وكذا عدم جواز الاعتماد على قول من لا ندرى حصل جمع شروط الاجتهاد أو لال

شوابدین ترندی کی صدیث 'علیکم بالجماعة" بھی ذکر کیاجا تاہے جس کوامام ترندی نے ''حسن میچ'' کہاہے۔ (جامع ترندی کتاب الفتن باب لزوم الجماعة)

ریدن کے سون کی سہم ہو ہو ہوں میں باب میں بودی مصلحت اوران سے کی طور پر جاننا جا ہے کہ ان چاروں ندا ہب کی پابندی میں بردی مصلحت اوران سے کی طور پر اعراض میں بردامفسدہ ہے اوراس کے متعدد وجوہ ہیں۔

پہلی وجہ بیہ کے تشریعت کے علم ومعلومات کی بابت، سلف پراعتاد کرنے پراُمت کا اتفاق اور اجماع ہے اور عقل بھی اس کی بہتری کو بتاتی ہے کیونکہ شریعت کاعلم صرف نقل و استنباط کے ذریعہ ہی ہوسکتا ہے (اس کے بعد کچھنصیل کر کے فرماتے ہیں بیڑھموصیت صرف ان مذا جب اربعہ کو ہی حاصل ہے)

دوسری وجہ یہ کہ زمانتہ مابعد میں صرف بیر چاروں مذاہب ہی (محقیق واعتمادی روسے)
باقی رہ گئے ہیں تو ان کی ابتاع سواد اعظم کی ابتاع اور ان سے خروج واختلاف سواد اعظم سے
علیحدگی ہے اور نبی صلی اللہ علیہ وسلم نے سواد اعظم کی ابتاع کا حکم تاکید کے ساتھ دیا ہے۔
تیسری وجہ رہے کہ عہد نبوی چونکہ ہم سے کافی دور ہو چکا ہے ، اور اب دیانت وامانت کا

اعقد الجيد ص ٢٠ ٢٢٢ نيز الانساف ص ٩٥ تا ٢٠ اندكوره عبارت بين سواداعظم كى اتباع كا صديث بين وارد بونا ذكركيا كيا عباب بين بي بين بين جن بين اجماع اوراجتاعيت كا تذكره به ندكوره فظول بين بين بين بين جن بين اجماع اوراجتاعيت كا تذكره به ندكوره فظول بين بين عن حديث آئى ب مثلاً علي حكم بالسواد الأعظم (لا بن بابته كتاب النقن) اور التبعوا لسواد الأعظم (متدرك حاكم) زرشي كاقول بين حديث الين سندول سيمروى ب جس كى بنياد رصحت كانتم لكتاب اوركى ايك سندساس كى اصل ضرور ثابت باورتم كواس كشوا بدمي طنع بين - (المعتمر في تخريخ احاديث المنهاج والمختمر في المنهاج والمحتمرة في تخريخ احاديث المنهاج والمختمرة والمختمرة والمحتمرة في تخريخ احاديث المنهاج والمختمرة والمختمرة والمحتمرة والمحتمرة في تخريخ احاديث المنهاج والمختمرة والمحتمرة والمحتم

فقدان ہے اس لئے کسی کی بات اس وقت مانی جاستی ہے جبکہ وہ اس کی نسبت سلف میں سے کسی ایسے فردو محف کی طرف کر کے جواخلاص اور دیانت وامانت میں معروف ومشہور ہو،خواہ بینسبت صراحة ہویا ولالة ،ای طرح بید کہ ایسے کسی آ دمی کے قول پر اعتماد جائز نہیں جس کے متعلق ہم کو علم نہیں کہ اس کے اندرشر الکا اجتماد موجود بھی ہیں یا نہیں؟

اس طرح عقد الجيديس جهال ايك موقع برفر مايا:

العامى يحب عليه تقليد العالم اذا كان يعتمد على فتواهل

عامی پراس عالم کی تقلیدواجب ہے جس کے فتوی پراعتماد کیاجا تا ہو۔

وہیں میر بھی فرمائتے ہیں کہ مجتهدی تقلیدی دوصور تیں ہیں آیک تو یہ کہ میں بھے کراس کی تقلید کی جائے کہ اس سے علطی نہیں ہوسکتی ، ظاہر ہے کہ بینا جائز ہے اور دوسری جس کو پہلے نمبر پرذکر فرمایا ہے اس کی بابت فرماتے ہیں۔

تقليد المجتهد على وجهين احدها ان يكون من ابتاع الرواية دلالة فان الحاصل لا يستطيع بنفسه التبع والاستنباط فكان وظيفته أن يسأل فقيهاماحكم رسول الله صلى الله عليه و سلم في كذا ؟ فاذا انخبره تبعه، سواء كان ماخوذ، من صريح النص أو مستنبطامنه أو مقيسما على النصوص فكل ذلك راجع الى الرواية عنه ولو دلالة، وهذا قد اتفقت الامة على صحته قرنابعد قرن، وأمارة هذا التقليدان يكون عمله بقول المجتهد كالمشروط بكونه موافقا للسنة ع

پہلی قتم تقلید مجتبد کی بیہ ہے کہ بی تقلید دلالة روایت احادیث اور حضور صلی الله علیہ وسلم سے منقول کی اتباع ہوتی ہے کیونکہ جابل آدمی ازخود نہ تھم کی تلاش کرسکتا ہے اور نہ استنباط کرسکتا ہے تو اس کی ذمہ داری بیہ ہے کہ وہ کسی فقیہ سے معلوم کرے کہ فلاں مسئلہ میں رسول اللہ علیہ وسلم نے کیا فرمایا ہے؟ جب فقیہ اس کو بتائے تو اس کی اتباع کرے خواہ اس کا اللہ علیہ وسلم نے کیا فرمایا ہے؟ جب فقیہ اس کو بتائے تو اس کی اتباع کرے خواہ اس کا

اعتدالجدم ۲۷ معقدالجدم ۲۲ دسهملضا کے لئے توبیا ورد شوار کام ہے۔

ال لئے ظاہر یک ہے کہ امام دہلوی کا پہ تھے وزبین کد دمرے نداہب کی کتابوں سے عوام یا عام علاء ازخو داستفادہ کر کے تھم نکالیں۔ بلکہ یہ کہ دومرے نداہب کے علاء اپنی کتابوں سے تعم تلاش کر کے بتا کیں ، تو الیاعلاقہ جس میں خال خال خفی ہوں اور دومرے نداہب کے بی علاء مو آوہاں پائے جاتے ہیں جیسے ہمارے یہاں کیرل وغیرہ میں تو وہاں تو میں حیا اور کہا جاسکتا ہے کہ عوام علاقے کے ارباب افتاء پراعتاد کریں اگر چہوام حقیت سے انتہاب رکھتے ہوں اور ارباب افتاء شافی ہوں۔ انتہاب رکھتے ہوں اور ارباب افتاء شافی ہوں۔

مثاه اساعیل شهید علیہ الرحمہ کا مقام معروف ہے، اور آئ کل پر سغیر ہند و پاک کے وہ حضرات جو قدا ہب اربعہ کے پابند نہیں ہیں وہ خصوصیت ہے اپنے مقدا کی حیثیت ہے ان کے نام کونمایاں کررہے ہیں تی کہ شاہ ولی اللہ دباوی اور سید احمد شہید علیما الرحمہ جو شاہ شہید کے ہزرگوں میں سے متصان سے بھی ان کوالگ اور متاز قرار دینے کی سعی کررہے ہیں، شاہ اساعیل شہید صاحب کی تالیفات اگر چہ نہ بہت زیادہ ہیں، اور نشخیم ہاں ایم وگرانقد رضرور ہیں۔ اور نشخیم ہاں ایم وگرانقد رضرور ہیں۔ اُنھوں نے اپنے معروف رسالہ ایسنا کی انحق الصری میں اور تقویة الایمان کے اس جے میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی سخت نہ مت کی میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی سخت نہ مت کی میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی سخت نہ مت کی میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی سخت نہ مت کی میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی سخت نہ مت کی میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی سخت نہ مت کی میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی سخت نہ میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی طرح تقلید کو مطباعت کی میں جس کی اشاعت وطباعت کم ہوئی۔ اس میں اگر چہ اندھی تقلید وغیرہ کی حالت کے دورہ کی خوالے کی میان کی اس کی دورہ کی خوالے کی میں کی اس کی دورہ کی خوالے کی کو میں کی اس کی دورہ کی کی دورہ کی خوالے کی کی دورہ کی خوالے کی دورہ کی حالیا کی دورہ کی کی دورہ کی کی دورہ کی خوالے کی دورہ کی کی دورہ کی حالیا کی دورہ کی حالی کی دورہ کی دورہ کی خوالے کی دورہ کی خوالے کی دورہ کی خوالے کی دورہ کی حالیا کی دورہ کی کی دورہ کی خوالے کی دورہ کی دورہ

بلكرأصول نقري متعلق جوان كاليك مخفر سادسالي ال كناتم على فرمات على السعى في ادارك الأحكام المتعلقة بأفاعليها من ادلتها ، وهو التقليد ، الاجتهاد ، عزيمة و الاعتماد في ذلك على قول الثقات ، وهو التقليد ، رخصة والاجتهاد مناطه على اطمئنان النفس بما فهمت من الاحكام من ادلتها التفصيلية ف من حصل له هذا الاطمئنان فهو المجتهد والاجتهاد قد يتحزأ بأن يحصل له الاطمئنان في بعض المواضع دون والاجتهاد قد يتحزأ بأن يحصل له الاطمئنان في بعض المواضع دون

بتایا ہوا تھم صرت کفس سے ماخوذ ہو یا اس سے مستبط ہو یا اس پر قیاس کردہ ہو بیسب دلالة مصور سلی اللہ علیہ وسلم سے روایت کرنے کے درج میں ہیں اور اُمت اس ابتاع وتقلید کی صحت پر قر تابعد قران میتفات ہے، اس تقلید کی علامت بیہ کہ آدمی کا جہتد کے قول پر عمل اس بات کے ساتھ مشر دط ہے کہ جہتد کا قول سنت کے موافق ہوتا جا ہے۔

امام دہلوی نے نفس تقلید اور مذاہب اربعہ کی تقلید کی حقیقت واہمیت کو ذکر کرنے کے

ماته نهب معین آورکس ایک امام کاتفاید کی بابت بھی بری وقع بات فرمائی ہے اوراس کے ضمن میں بندوستان بیسے ملکول کیلئے حقیت کی ابتاری قلید کی بات بھی آگئے ہے۔ قرماتے ہیں:

ان التقلید لامام بعینه قدیکون واجیاوقد لا یکون واجیا فاذاکان انستان جاهل فی بلاد الهند ولیس هناک عالم انستان جاهل فی بلاد الهند ولیس هناک عالم شافعی ولا مالکی ولا حنبلی ولا کتاب من کتب هذه المذاهب ، وجب علید آن یقیل دلت فی مذهبه لانه علید آن یخرج عن مذهبه لانه حیثان یخلع ربقة الشریعة ویتقی سدی مهملائل

کسی امام معین کی تقلید کبھی تو واجب ہوتی ہے اور کبھی واجب نہیں ہوتی لہذاجب کوئی انسان جابل ہوجو ہندوستان یا ماوراء النہرا یسے قلاقے میں رہتا ہو جہاں کوئی عالم شافعی یا مالئی موجود نہوا ور نہان مذاہب کی کوئی کتاب پائی جاتی ہوتو اس آ دمی پر لازم ہے کہ وہ امام الاحنیفہ کے مذہب کی تقلید کرے اور اس پر حرام ہے کہ وہ ان کے مذہب سے خروج کرے کیونکہ ایسا کرنے میں وہ شریعت کا پٹہ و پھندا اپنے گلے سے نکال دے گا اور بالکل آزاد وشتر بے مہار ہوجائے گا۔

ہندوستان اور مشرقی دنیا کے اکثر حصے میں عموماً حنی علماء ہوتے رہے اور ہیں دوسرے مذاہب کے علماء بہت کم اور خال خال حصوں میں ہیں البتہ کتابیں بالحضوص آج کل ہر جگہ دستیاب ہیں ہیں ہوجاتی ہیں لیکن اہل نظر جانتے ہیں کہ ایک مذہب کے ماہر کے لئے بھی دوسرے مذہب کی کتابیں خود دکیے کرکوئی فیصلہ کرنا اور حکم نکالنا بڑی نزاکت رکھتا ہے اور عوام مالانسان فیان اسبب الاختلاف م

البعض فهو مجتهد في الأول مقلد في الثاني .

ثم السعى فى تحصيل الاطمئنان لبس بواجب بل يكفى التقليد ايضا عزيمة ، والتقليد ليسس بواجب لكن اذا نزل نازلة لأحد ولم يتحصل الاطمئنان سأل أى ثقة وجده وهو ملته يجزيه .

وتقليد المعين ليس بواجب بل يكفى العزيمة على اتباع ثقة من الشقات، ونغم اذا ظن الوثوق منحصر في شخص واحد فحينئذ يجب التعيين به وتقليد الميت الااذا شك في وثوق الاحياء وتيسر له المراجعة الى اقوال الميت تفصيلاً فقط ل

افعال سے متعلق احکام کو دلائل سے سجھنے کے لئے جدو جہد کرنا جس کو اجتباد کہتے ہیں۔ عزیمت ہے اوراس بابت کی تقد کے قول پراعتا دکرنا، جس کو تقلید کہتے ہیں رخصت ہے اوراجتباد کا مدارنفس کے اس اطمینان پر ہے جونفس کو احکام شرعیہ کے ان کے تفصیلی دلائل سے سجھنے پر حاصل ہوتا ہے، یہ اطمینان جس کو حاصل ہو وہی مجتبد ہے، اجتباد میں تجزی بھی ہوتی ہے کہ صاحب اجتباد کو بعض مسائل میں تو اطمینان ہوتا ہے اور بعض میں نہیں ہوتا تو ایہ المحض جن چیز وں میں اس کو اطمینان حاصل ہوان کی نسبت سے مجتبد اور جن میں نہ ہوان کی نسبت سے مجتبد اور جن میں نہ ہوان کی نسبت سے مقلد ہوتا ہے۔

ادرنفس کا اطمینان حاصل کرنے کے لئے جدد جہد واجب نہیں بلکہ تقلید کرنا بھی عزیمت کے طور پرکافی ہوجاتا ہے اور تقلید بھی واجب ہے، البتہ کسی کے سامنے جب کوئی مسئلہ پیش آئے اور اس کو اطمینان حاصل نہ ہوسکے تو وہ کسی بھی معتمد آ دمی سے جو اس کومل جائے پوچھ سکتا ہے اور ایسی صورت میں اس شخص کا جواب اس کا فد جب ہوگا اور بیاس کیلئے کا فی ہے۔

، اور کسی معین (امام و فد جب) کی تقلید واجب نہیں بلکہ کسی معتمد ومعتبر کی اتباع کاعزم و ارادہ کافی ہے، البتہ اگر وثو ت واعتا د کا انتصار کسی ایک شخص کے اندر محسوس کیا جائے تو اس کی

ادسالهاصول فقد (شأه اساعيل شهيد) ص١٦٥ ٢٣١

إمكا تيب سيداحد شهيدص ١١١

اتباع کاتعین واجب ہے اور مردہ کے مقابلہ میں زندہ کی تقلیداولی ہے لیکن اگر زندہ پراعتاد میں شک وتر دد ہواور مردہ کے اقوال کی طرف مراجعت تفصیل کے ساتھ آسان وممکن ہوتو مردہ کی تقلید درست ہے۔

سيداحد شهيدعليه الرحمه

اس موقع سے سیداحمر شہید علیہ الرحمہ کے مکا تیب میں آنے والی ایک صراحت کا ذکر کرنا بھی ضروری معلوم ہوتا ہے۔ یہ اس لئے کہ سید صاحب موصوف بھی مسلمہ بزرگان دین و اکا بر میں سے ہیں اور ان کی طرف منسوب تحریر ورائے ، ان کی جماعت وخواص رفقاء کی تحریر ورائے ، ان کی جماعت وخواص رفقاء کی تحریر ورائے ہوں جبی جبی جاتی ہے۔ ان رفقاء میں شاہ آسمعیل شہید اور مولا نا عبد الحق بڈھانوی علیجا الرحمة جیسے حضرات بھی تھے۔ بہر حال سید صاحب نے سرحد کے علاقے کے علاء و ممائدین کو جو خطوط کھے ان میں اپنی ذات و جماعت سے متعلق اُٹھائے جانے والے اعتر اضات کے جوابات بھی آئے ہیں۔ اس سلسلے کی ایک کڑی سید صاحب کا جواب ذمیل بھی ہے جوسید حاصہ نے علاقہ کے متاز علاء کے نام تحریر کرایا ہے ، فرماتے ہیں:

این فقیروخاندان این فقیردر بلاد هندگمنام نیست ، الوف الوف انام ازخواص وعوام این فقیرواسلاف این فقیردای دانند که فد بهب این فقیرا باعن جد فد بهب خفی است ، و بالفعل بهم جمیع اقوال وافعال این ضعیف برقوانین اصول حنفیه و آئین قواعد ایشال منطبق است ، به به از ان خارج از اصول فد کوره نیست ، الا ماشاء الله آنچهاز جمه افراد ایشال بسبب غفلت ونسیان صادری گردد که نجطانی خود معترف می باشد و بعد از اعلام براه راست معاودت می نماید ، آر ب در بر فد بب طریق محقین دیگری باشد و بعد از اعلام براه راست معاودت می نماید ، آر ب در بر فد بب طریق محقین دیگری باشد و طریق غیر ایشال دیگر ، ترجیج بعضے روایات پر بعضے دیگر و نظر بقوت دلیل و توجیه بعضے عبارات منقول از سلف و تطبیق مسائل مختلف مدون در کتب ، وامثال فیل و انداز کاروبار ایل تدقیق و تحقیق است باین سبب ایشان خارج از فد جب نمی توانند شد بلکه ایشان رالب لباب ایل آن فد جب باید شمرد بر که درین مقدمه شبه داشته باید لازم نزداین فقیر آمده بالمشافه یکی اشکال نماید یا خود همه مدیا فقیر دافهما نید یا

سیفقیراوراس فقیرکا خاندان مندوستان میں گمنام نہیں ہے، ہزاروں ہزار توام وخواص
اس فقیرکواور فقیر کے اسلاف کو جانتے ہیں، اس فقیر کا مذہب باپ و دادا سے مذہب خفی ہے،
اور عملاً اس فقیر کے تمام اقوال و افعال اُصول حنفیہ کے قوانین اور الن کے قواعد آئین پر منطبق
ہیں۔ کوئی چیز اُصول مذکورہ سے خارج و باہر نہیں ہے۔ الا ماشاء اللہ اور اگران میں سے کی
سے خفلت یا نسیان کی وجہ ہے کوئی بات صاور ہوتی ہے تو وہ اپنی فلطی کا اعتراف کرتا ہے اور
متانے پر فوراً رجوع کرتاریا۔

البتہ برمذہب میں محققین کا طریقہ الگ ہوتا ہے اور دوسروں کا الگ بعض روایات کے مقالے میں بعض کی ترجیح ، قوت دلیل کا کھا ظاملف ہے منقول بعض عبارات کی توجیہ اور کتابوں میں مدون مختلف مسائل کی تطبیق وغیرہ بمیشہ ہے اہل تحقیق کا کاروشعار رہا ہے اور اس کی وجہ سے ایسے لوگ مذہب سے با برنہیل ہوسکتے بلکہ ان کو تو ندہب کے مانے والوں کا لب لباب شارکرنا جا ہے۔ جس کواس مقدمہ میں شہرہ وضروری ہے کہ اس فقیر کے پاس آئے رودررُ واشکال کو حل کرے ، یا خود سمجھ اور یااس فقیر کو سمجھا کے حضرت مولا نارشید احمد صاحب گنگوہی مصرت مولا نارشید احمد صاحب گنگوہی

دارالعلوم دیوبند کا آغاز جن بزرگول سے ہوا اور جو دارالعلوم کے اولین مؤسسین شخے، ہراعتبار سے مدرسداور نظام و نصاب تعلیم کے اعتبار سے بھی اور شرعیات و نظریات و روحانیات کے اعتبار سے بھی اور شرعیات و نظریات و روحانیات کے اعتبار سے بھی ان میں حضرت نا نوتوی کے شانہ بشانہ حضرت گنگوہی کا نام ہے اور فضلا و دیوبند میں جو حضرات سرخیل جماعت شار کئے گئے اُنھوں نے بر ملا اس کا اعتراف کیا ہے کہ کلامیات میں جارے مقتدا حضرت نا نوتوی اور فرعیات و فقہیات میں حضرت کیا ہے کہ کلامیات میں بھارے مقتدا حضرت نا نوتوی اور فرعیات و فقہیات میں حضرت گنگوہی ہیں یعنی باعتبار تشریح دوتوں کے اور نفصیل و نقیج کے اس موقع سے حضرت گنگوہی کا ایک بھیرت افروز ارشاد ذکر کیا جارہا ہے، جو تقلید و عدم تقلید دونوں کی بابت غلو کے شکار افراد کے لئے چشم کشا ہے۔

اورتقلید کے دوفرد ہیں ایک یہ کہ سب مسائل ضرور بیا یک بی عالم سے بوچھ کرعمل کرے و وہرے غیر شخصی کہ جس عالم سے چاہے دریافت کرلے وے اور آیت لیبب این اطلاق کے دونوں قسموں تقلید کو مضمن ہے لہذا دونوں قسم کی تقلید مامور من اللہ آور مفروض حق تعالی کے تم وفرض مفروض حق تعالی کے تم وفرض کا عالی ہوگا۔

لہذا جو محض تقلید شخصی کو جو مامور ومفروض من اللہ تعالی ہے شرک یا بدعت کہتا ہے وہ جاہل و گراہ ہے ، کیونکہ تن تعالی کی مخالفت میں خدا تعالی کے مفروضہ کو شرک کہتا ہے اور نہیں جانتا کہ حق تعالی نے جہاں مطلق تھم فر مایا ہے ممكنف کو مخار کر مایا ہے ممكنف کو مخار کر مایا ہے ممكنف کو مخار کر مایا ہے ممكن کرے۔

کیونکہ مطلق کامن حیث الاطلاق کہیں خارج میں وجود نہیں ہوتا بلکہ اپنے افراد کے ضمن میں خارج میں موجود ہوتا ہے۔ تقلید کا وجود جدا ہوا اور شخصی اور غیر شخصی کا جدا ہو ہے۔ ہرگز ہمیں ہوسکتا بلکہ تقلید جہاں کہاں ہووے گی یا شخصی کی شمن میں یا غیر شخصی کے شمن میں ہووے گی ، البندا دونوں قتم میں مکلف مختار ہے، جس پر جا ہے مل کرے، اور عہدہ امر سے فارغ ہودے، ایس مامور من اللہ تعالی کو ہرعت یا شرک کہنا خود معصیت ہے، بلکہ در اصل دونوں نوع تقلید کے جواز میں یکساں ہیں۔

مگراس وقت میں کر جوام الناس بلکہ خواص پر بھی ہوائے نفسانی کا غلبہ اور ابجاب کل ذی رائے برائیکا اور تقلید غیر شخصی ان کی ہوا ورا بجاب کوعمدہ فر ریعہ جواز واجراء کا ہوجا تا ہے اور موجب لا اُبالی بن کا دین کی طرف سے اور سبب زبان دوازی و تشنیع کا شان سلمین وائمہ مجتدین میں ان کے واسطے بن جاتا ہے اور باعث تفرقہ و فساد کا باہم مسلمین میں ہوتا ہے ، چہتدین میں ان کے واسطے بن جاتا ہے اور باعث تفرقہ و فساد کا باہم مسلمین میں ہوتا ہے ، چنا نچہ میسب مشاہدہ ہے لہذا ایسے وقت میں تقلید غیر شخصی کا اختیار کرنا ایں وجہ ہے جہاں پر مفاسد بریا ہوتے ہیں ، درست نہیں رہا ، اور فقل شخصی بھی امتثال امر ف استعلو ا کے واسطے معین و شخص بھی شرع ہوگئ ہے کیونکہ اتفاق اور استحاد رکن اعظم دین اسلام کا ہے تو اس کی محافظت بھی فرض اعظم ہے۔

بٹالوی کاارشاد بہت معروف ہے۔ لے حضرت مولا نااشرف علی صاحب تھانوی

دارالعلوم دیوبند کے اولین مراحل کے فضلاء وارباب افتاء میں فقد و فقاویٰ کی نسبت سے جس شخصیت کا سب سے زیادہ نام وسکہ چلا اور آج تک چل رہا ہے وہ حضرت حکیم الا مت مولانا اشرف علی تھانوی علیہ الرحمہ ہیں اس لئے چند جملے حضرت کے بھی نقل کئے جاتے ہیں۔ س

سوره آل عمران کی آیت قل یا ایها الکتاب تعالوا الی کلمة سواء الایة کے تحت فرماتے ہیں:

"اس آیت سے الیی تقلید کا ابطال ہوتا ہے جیسی اہل کتاب کرتے تھے جس کا ابھی بیان ہوا اور جو تقلید جمہور اسلام میں اب شائع ہے وہ مشروع ہے اور اس آیت کے مضمون میں داخل نہیں جس کامحل مسائل ظدیہ محتملة الطرفین ہیں، جب تک نص قطعی محکم ، مجمع علیہ یا اجماع کے خلاف ہوتا ثابت ندہو، ورنہ نص واجمال کومقدم رکھا جاتا ہے"۔ سے

امدادالفتادي ميسايك موقع پرفرماتے ہيں:

'' تقلیر شخص اس کو تکم مقصود بالذات سمجھنا بیشک بدعت ہے کیکن مقصود بالغیر سمجھنا بعنی مقصود بالذات کامقدمہ سمجھنا بدعت نہیں بلکہ طاعت ہے''۔ سم

ایک سوال کے جواب میں فرماتے ہیں اور سوال بیتھا: رسول الله صلی الله علیہ وسلم کے سواکسی اور کی بیروی کواپنے اور لازم بھنا کیا بیامر شرعاً درست ہے فرمایا:

" بیروی کی دونتم ہیں ایک ایسی طاعت کداس کے کہنے سے شریعت کو بھی چھوڑ دے

الماحظة بوكتاب" حديث اورابل حديث "ص ٢٤ بنالوى صاحب كاارشاد متعدد لوكون في كيا بـ مثلاث أن الحديث مولا بازكر ياصاحب في الآن كتاب" الاعتدال في مراتب الرجال" بيس.

سے امداد الفتادی سر ۱۸۲۵ و ۵۲۵ میں ایک مبسوط نوک ای انداز کے مضمون کا ہے جو مفرت گنگونی سے نقش کیا ہم یا ہے مگر اسلوب وتجبیر کا فرق ہے عبارت میں بھی مجھ وقت ہے اس لئے اس کوئیس لیا گیاہے۔

> س بیان القرآن ۲۸/۳ میامداد الفتاوی:۱۹/۳۵

الحاصل ایسے وقت نازک میں تقلید واجب شخصی ہے اور غیر شخصی ان فتن مشاہدہ کے سبب ممنوع ہے، البتہ اگر کہیں یہ فساد غیر شخصی میں نہ پایا جائے تو وہ بھی مامور علی الخیر ہے مثل شخصی کے پس واضح ہوگیا کہ تقلید شخصی واجب ہے اور اس کو بدعت یا شرک کہنا جہل محض ہے '۔ ا

ایک دوسر نقوی میں بھی یہی مضمون آیا ہے ادراس میں یہ بھی فرماتے ہیں:

'' تقلید شخصی اور غیر شخصی دونوں مامور من اللہ تعالیٰ ہیں اور جس پڑھل کرے عہدہ
انتثال سے فارغ ہوجا تا ہے۔ دراصل یہ مسئلہ درست ہے اور جو ایک فرد پڑھل کرے اور
دوسرے پڑھل نہ کرے اس میں دراصل توئی عیب نہ تھا اور بوجہ مصلحت ایک پڑھل کرنا درست
ہے پس فی الواقع اصل یہی ہے لہذا جو تقلید شخصی کو شرک کہتے ہیں وہ گنہگار ہیں کہ مامور من
اللہ تعالیٰ کو حرام کہتے ہیں اور جو بدون تھم شرع کے غیر شخصی کو حرام کہتا ہے وہ بھی گنہگار ہے کہ
مامور کو حرام جہتا تا ہے دونوں ایک درجہ کے ہیں اصل ہیں۔

مزیدای انداز کی گفتگوجو بچھے فتوی میں ہاس کے بعد قرماتے ہیں:

''جب کہ تقلید غیر شخصی کرنے میں فساد ظاہر ہے اس میں کسی کو بھرط انصاف انکار نہ ہوگا تو اگر واجب لغیر شخصی کو کہا جائے اور غیر شخصی کو منع کیا جائے تو یہ بالرائے نہیں بلکہ بحکم نص شارع علیہ السلام کے ہے کہ رفع فساد و واجب ہرخاص و عام پر ہے ۔۔۔۔۔ یہ امر (تقلید شخصی و غیر شخصی دونوں کے جواز کا) اس وقت تک ہے کہ فساد نہ ہوا ورخواص کے واسطے ہے نہ عوام کے واسطہ اور الی حالت موجودہ میں جو بچشم خود مشاہدہ ہور ہاہے و جوب شخصی کا بالرائے نہیں بلکہ بالصوص ہے فقط''۔ سے

حضرت گنگوہی کے ان فراوی میں تقلید غیر شخصی کی وجہ سے فساد اور بددینی کی نوبت کی جو بات آئی میں متام علماء نے کہ جس کو حضرت نے لکھا ہے اور بددینی کا اعتراف خوداس فکر کے متام علماء نے کیا ہے اور کرتے ہیں جو تقلید غیر شخص کے قائل ہیں اس بابت مولا نا محمر حسین

یا بی و کی رشید میه ۲۳۹،۲۳۵ مع قبادی رشید میم ۲۳۵، ۲۳۵

PIAP

لفظول میں ذکر کیاہے:

" ربی تقلید وقت لاعلمی کے وہ حیارت ہے:

فتم اول واجب باوروه مطلق تقليد بي مجتدى مجتددين السنت ميس العلى العيين جس كومولا ناشاه ولى الله صاحب نے عقد الجيد ميں كہاہے كه بية تقليد واجب ہے اور ملجح

فتم دوم: میاح ہے اور وہ تقلید ند ہب معین کی ہے بشر طیکہ مقلداس تعیین کو امر شرعی ند

فتم ثالث جرام وبدعت باوروه تقليد بالطورتعيين برعم وجوب كے برخلاف تتم

قسم رائع :شرک ہے اور وہ ایس تقلید ہے کہ وقت لاعلی کے مقلد نے ایک مجتد کی التباع كي پهراس كوحديث فيح غيرمنسوخ غيرمعارض ، خالف نديب اس مجتد كمعلوم بوكي تو اب وہ مقلد یا تو حدیث کو قبول ہی تہیں کرتا اور بااس میں بدون سبب کے تاویل و تحریف کر کے اس حدیث کو طرف قول امام کے لے جاتا ہے غرضیکہ وہ مقلد مذہب اپنے مجتمد کا مبين جيورتا"_ا

مولانا ثناءالله صاحب امرتسرى عليه الرحمة حريفرمات عيل كه:

''عوام کالانعام علاء وفت ہے بوچیس ادر جومسائل معمولی علم والوں کی سمجھ میں نہ آئیں، وہ مجتمدے یوچھ سکتے ہیں'۔ ع

مشهورا الى حديث عالم مولانا أبراميم صاحب سيالكوني اين معروف كتاب تاريخ الل حدیث میں فرماتے ہیں اور بردی عجیب بات:

" كيابهار ي حنى بهائى بم الل حديثول كم تعلق بي خيال ركهت بين كه بم تقليد س مطلقاً انكار كرت بين اورعوام كولعليم دية بين كدوه باوجود رسول الشصلي الله عليه وسلم كي

> إتاري الل عديث م اارساله معيار الحق ص ١٩٠١ و٢٢ سيندب الل حديث ص ٥٨ و٥٩

يرام بلكيشرك ب، دوسرى قسم يدكه نيت توقرآن وحديث بى كا تباع كى ہے مرايك عالم کو قرآن وحدیث کو سمجھنے والا مانکراس کے فتویٰ پڑمل کرتا ہے سیرجائز اور عمل مسلیمہ أمت

ایک استفسار کے جواب میں فرماتے ہیں:

"مقلد گواجمالاً تواہے متبوع کے زہب کوراج سجھتا ہے اس کے اس کا تباع کرتا ہے مرتفصیلا راج ہونے کا دعوی نہیں کرتا یفصیلی رجان سے مرادا ثبات الترجی بالدلیل لینی بدوی نہیں کرتا کہ میں ہرقول کے رجان کودلیل سے ثابت کرسکتا ہوں اور رائج ومرجوع میں موازنه كركے مرجوح كاترك كرنا بيوظيف بھى مجتهد ہى كاہے كومجتهد مقيد ہى ہوالبت اگر مقلد محض کو بیمعلوم ہوجائے کہائے ندجب کی کوئی دلیل ہے بی نہیں تو اس پر بھی واجب ہے کہ اس قول کوترک کردیے' ہے۔ مذاہب اربعہ کی تقلید کے مخالف بعض متاز علماء ہند

اجتهاد وتقليد كي باعث أيك تو افراط وتفريط برمني كلام ورائ بيع جوحق بسندول اور ایمانی بصیرت وعلمی دیانت رکھنے والوں کا بھی شعار نہیں رہا بلکہ ہرعبد میں ہر مکتب و ند ب سے ایسے علاء نے اپن فکر ورائے کا پرز ورطریقد پر ذکر کرنے اور اس کو مدلل ومبر بن كرنے كے ساتھ فق وقیقت كا بر ملااعتراف كيا ہے، گزشته سطور میں مولانارشيدا حمد صاحب کنگوہی اور مولانا اشرف علی صاحب تھانوی علیماالرحمة کی آماء وارشادات اس قبیل کے ہیں اب چندان علائے مند کے خیالات سنے جو ندامب اربعہ کی تقلید کے لزوم ویا بیندی کے خلاف میں اور بید حضرات اس طبقے کے سرخیل اور اولین مقتد او پیشواؤں بلکتر کیک وگار کے بالی مبانی

میاں صاحب ، مولانا سیر نزیر حسین صاحب دہلوی علیہ الرحمد نے اسپے رسالہ "معیارالحق" میں تفصیلی کلام فرمایا ہے جس کا خلاصه مولانا ابراہیم صاحب سیالکوئی نے ان

الا والفتى ١٩٧٧م

سايدادالفتاوي مراومهو يموس

حدیث اقوال صحابہ نہ ملنے کے اور خود بھی کتب متداولہ مشہورہ میں علمی قابلیت نہ رکھنے کے،
اقوال ائمہ کو معاذ اللہ محکرادیا کریں اور مادر و پدر آزاد ہوکر جو چاہیں سوکریں، اگر ان کا یہی
خیال ہے کہ تو ہم صاف لفظوں میں اعلان کرتے ہیں کہ اُنھوں نے ہمارا مسلک بجھنے میں
مختیق سے کامنہیں لیاہے ''۔ ل

اس مضمون کے بعد مولانا ابراہیم صاحب نے میاں نذیر حسین صاحب کا ارشاد قل

کیاہے۔ شیخ الاسلام ابن تیمیدعلیدالرحمہ

شخ کے فاویٰ میں اس بابت کا فی تفصیلات ملتی ہیں مثلاً ایک موقع پر فرماتے ہیں:

والذى عليه جماهير الائمة ان الاجتهاد جائز في الجملة والتقليد عائز في الجملة والتقليد ولا جائز في الجملة لا يوجبون الاجتهاد على كل احد يحرمون التقليد ولا يوجبون التقليد على كل احد ويحرمون الاجتهاد وأن الأجتهاد جائز للقادر على الاجتهاد والتقليد جائز للعاجز عن الاجتهاد فأما القادر هل يجوزله ؟ الصحيح أنه يجوز حيث عجز عن الاجتهاد ، إما لتكاف الادلة او لضيق الموقت عن الاجتهاد وإما لعدم ظهور دليل له فانه حيث ، عجز سقط عنه وجوب ماعجز عنه وانتقل الى بدله وهو التقليد و كذلك العامى - ٢

جمہوراُمت جس چیز پر ہے وہ یہ ہے کہ اجتہاد وتقلید دونوں فی الجملہ جائز ہیں نہ نو اجتہاد کو ہرایک پر واجب قرار دیتے ہوئے تقلید کو (مطلقاً) حرام کہتے ہیں،اور نہ ہی ہرایک پر تقلید کو واجب کرتے ہوئے اجتہاد کو (مطلقاً) حرام قرار دیتے ہیں،اور یہ کہ اجتہاداس کے لئے جائز ہے جواجتہاد پر قادر ہے اور تقلیداس کے لئے ہے جواجتہاد سے عاجز ہو۔

ر ہا بیہ سئلہ کہ کیا اجتہاد پر قادر شخص بھی تقلید کرسکتا ہے توضیح سیہے کہ جس مسئلے میں وہ عاجز ہواس میں اس کے لئے تقلید جائز ہے ،خواہ یہ عاجز ہونا دلائل کے یکساں ہونے کی بناء پر

> لِتارِیخُ المل صدیث ص ۱۱۸ مع مجموعه قداد کی شخشُ الاسلام ۲۰۱۳ و ۲۰۱۳ و ۱۲۵

ہو، یااس وجہ سے کہ موقع محل مزید تحقیق وتا خیر کی گنجائش رکھتایا یہ کہ مجتبد کومسئلہ در پیش میں کسی دلیل کاعلم ہیں ہوگا تو اس سے اس چیز کا وجوب بھی ساقط دلیل کاعلم ہیں ہوگا تو اس سے اس چیز کا وجوب بھی ساقط ہوجائے گا جس سے وہ عاجز ہے اور اس کی جگہ اس کے بدل کا تھم ہوگا لیمن تقلید ہوگا، جیسے کہ عامی کے لئے تھم ہے۔(لیمن تقلید کا کہ وہ عاجز محض ہوتا ہے)

نیز فرماتے ہیں:

تقليد العالم حيث يجوز فهو بمنزلة اتباع الادلة المتغلبة على الظن كخبر الواحد والقياس الاأن المقلد يغلب على ظنه اصابة العالم المجتهد كما يغلب على ظنه صدق الخير_ل

عالم کی تقلید جہاں جائز ہے تو اس کی حیثیت ایس ہے جیسے کہ طن غالب کا فائدہ دینے والے والی کی اتباع کی جائے ، مثلاً خبر واحد قیاس پڑمل کرنا کیونکہ مقلد کو جیسے خبر واحد کے صدق کاظن غالب بیہ وتا ہے کہ ایک جمہد عالم سیحی رائے رکھتا ہے۔ (یعنی جس کی وہ تقلید کرتا ہے)

ایک موقع پر فرماتے ہیں:

من كان عاجزاً عن معرفة حكم الله و رسوله وقد اتبع فيها من هو من اهل العلم والدين ولم يتبين له أن قول غيره أرجح من قوله فهو محمو ديثاب لا يذم على ذلك ولا يعاقب ٢

جوآ دمی خود سے اللہ اور اس کے رسول کے تھم کو جانے سے عابر ہواور اس بابت وہ ایسے لوگوں کی اتباع کر ہے جو اہل علم واہل دین ہوں اور اس کو بیٹلم نہو کہ دوسر ہے کسی عالم کا قول اس عالم متبوع کے قول سے رائج ہے قوبیا تباع کرنے والا قابل تعریف ہے اس کو ثواب ملے گا، اس کی وجہ سے نہ اس کی فرمت کی جائے گی اور نہ اس کی مز اہوگ۔ ایک فتوئ میں شیخ فرماتے ہیں:

ا مجموعه الفتادي ۲۰۱۸ ما ۲مجموعه الفتادي ۲۳۵/۲۰ شخ محدين عبدالوماب اوران كاخلاف

سعودی عرب کی موجودہ دین فکر وجد و جہد کے روح رواں اور بانی مبانی شخ محد بن عبدالوہاب علیہ الرحمۃ اور ان کے اخلاف کے لئے یہ بات معروف ہے کہ بیسارے حضرات حنیل المذہب تھے اور بھی وجہ ہے کہ سعودی حکومت کا ندہب بھی امام احمد بن حنبل کا ندہب اور ان کے اقوال ومسائل ہیں۔

شخ محرین عبدالوہاب اوران کے اخلاف کی ایل انداز کی کوئی تحریر وتصریح تونہیں مل سکی جس انداز کی تصریح شخ الاسلام ابن تیب اورا مام دہلوی سے قبل کی ٹیکن بعض اخلاق کی ایس تقریحات ضرور جمارے سامنے ہیں جن کا حاصل و مفاد ہی ہے جو ان حضرات کی تحریرات وتصریحات کا ہے۔ مثلاً شخ کے صاحبر اوے ، شخ عبداللہ بن محمد علیہ الرحمہ نے ایک رسالہ تر تیب دیا تھا، جس میں شخ اور ان کے اخلاف نیز ان کی تحریک وجد وجہد کے خلاف بر پاکتے جانے والے برو پگنڈوں کا جواب دیا گیا ہے۔ ان کے خلاف جوعام باتیں پھیلائی جارہی تھی اس میں عدم تقلید وغیرہ کی بات بھی تھی ، چنانچہ شخ عبداللہ جواب و بیتے ہوئے فرماتے ہیں :

ونحن ايضاً في الفروع على مذهب الامام احمد بن حنبل ولا ننكر على من قلد احد الألمة الأربعه دون غيرهم لعدم ضبط مذاهب الغير كالرافضة والزيدية والأمامية ونحوهم لانتركهم ظاهراً على شيء من مذاهبهم الفاسدة بل نجبرهم على تقليد احد الأئمة الأربعة ولا نستحق مرتبة الاجتهاد المطلق ولا احدمنا يدعيها الا أنا في بعض المسائل اذا صح

التقليد الذي حرمه الله و رسوله هو أن يتبع غير الرسول فيما خالف فيه الرسول وان التقليد المحرم بالنص والإحماع أن يعارض قول الله و رسوله بما يخالف ذلك كائنا من كان أه

وہ تقلید جس کواللہ اوراس کے رسول نے حرام قرار دیا ہے وہ یہ ہے کہ آ دمی رسول کے ماسواکسی کی اجاع کی رسول کے ماسواکسی کی اجاع ایسی چیز میں کر ہے جس میں وہ رسول کی خالفت کر رہا ہوءاورنص اجماع کی روسے حرام تقلید ریہ ہے کہ اللہ اوراس کے رسول کے قول کے ساتھ معارضہ وگرا و ہوائسی بات کے ساتھ جو قول خدا اور رسول کے خلاف ہوء خواہ مخالفت کرنے واللکوئی ہو۔

ے ماہ موہوں ماہ میں اسلام این تیمید علیہ الرحمہ کا ایک اور ارشاد بھی نقل کرنے کا جی چاہتا ہے جو مختصر الفتاوی میں آیا ہے، اس میں صرف ترجمہ کے ذکر پراکتفا کی جاتی ہے۔

شیخ فرباتے ہیں ''بعض اہل کلام کہتے ہیں کہ ہرضی پرلازم ہے کہ وہ ہرور پیش مسئلہ میں اجتہاد کرے اورائکہ میں سے کسی کی تقلید نہ کرے ، لیکن بیقول ضعیف بلکہ فلط ہے تمام انکمہ اس کے فلاف ہیں کیونکہ اکثر عوام تو یہ بھی نہیں جانتے کہ پیش آنے والے مسئلہ بیل استدلال کسے خلاف ہیں کیونکہ اکثر عوام تو یہ بھی نہیں جانتے کہ پیش آنے والے مسئلہ بیل استدلال کسے کریں بلکہ فقہ سے اشتخال رکھنے والے اکثر حضرات اس سے عاجر ہیں ، اور یہ شہور و معروف مجتہدین جو ہوئے ان کا معاملہ بیہ ہے کہ احکام کے جاننے کے لئے ان کا اجتہا داور امت کے لئے اس راہ سے دین کا بیان واظہارہ بیان کے حق میں فضل خداوندی ہے جس اُمت کے لئے اس راہ سے دین کا بیان واظہارہ بیان کے حق میں فضل خداوندی ہے جس اُمت کے لئے ان کو دوسروں کے مقابلے میں نواز اہے۔

جوبیہ بھتا ہے کہ ان حضرات مجہدین نے احکام شرعید کے قن میں جو کہا ہے اس کے بغیر وہ کتاب وسنت کے احکام کو مجھ سکتا ہے وہ غلط کار وخطا کارہے اس لئے کہ (صحت اجتہاد کے لئے) جیسے یہ جاننا ضروری ہے کہ کہاں اختلاف اور کہاں اتفاق ہے یہ بھی جاننا ضروری ہے کہ کہاں اختلاف اور کہاں اتفاق ہے یہ بھی جاننا ضروری ہے کہ کا استدلال کسی چیز سے ہے اور کونسا مسئلہ اس نے کتاب وسنت کے کن ولائل ہے اخذ کیا ہے اور یہ بغیراس کے نہیں ہوسکتا کہ اہل اجتہاد کے اقوال کو جانا چاہے جن کے سرخیل حضرات صحابہ کرام رضی اللہ عنہم ہیں۔

لي مجموعه الفتادي ۲۹ ر۲ ۱ و۳۲۳ نيز ۲۲۵/۲۰ وغيره

المخضر فآوي اين تيبييش ۵۵

لنا نص جاء من كتاب او سنة غير منسوخ ولا مختص ولا معارض بأقوى منه وقال به احد الائمة الاربعة نأخذبه وتركنا المذهب كإرث الجدوا لاخوة فأنا نقدم الجد بالارث وان خالفه مذهب الحنابلة . ولا مانع من الاجتهاد في بعض المسائل دون بعض ولا مناقضة لعدم الاجتهاد المطلق وقد سبق جمع من ائمة المذاهب الاربعة الاختيارات لهم في بعض المسائل للمذهب الملتزمين تقليد صاحبه ل

ہم لوگ بھی فروع میں امام احمد بن ضبل کے فدیب پر ہیں اور ائمہ اربعہ میں سے کسی کی تقلید پر ہم انکار نہیں کرتے البتہ ان کے ماسوا پر ہم کو انکار ہے کیونکہ ان کے فدا یب ان حضرات کے فدا یب کی طرح محفوظ وضبط نہیں ہیں جیسے روافض اور زید بیدوا مامیدوغیرہ ہم ان کو صفولات کے فدا یب کی طرح محفوظ وضبط نہیں ہیں جیسے روافض اور زید بیدوا مامیدوغیرہ ہم ان کو ان کے فدیب کی کسی چیز پر برقر ارنہیں رکھتے بلکہ ان کو مجبور کرتے ہیں کہ چاروں ائمہ میں سے کسی کی تقلید کریں۔

اورہم اجتہاد مطلق کے مستحق نہیں ہیں ،اور نہ ہم ہیں سے کوئی اس کا مدی ہے البتہ ہے مرور ہے کہ سی مسئلے میں جب ہمارے سامنے کوئی واضح نص آتی ہے ،خواہ کتاب اللہ کی ہویا سنت کی جومنسوخ یا مخصوص نہ ہوا ور نہ ہی اس سے قوی ترین نص سے معارض ہوا ور چاروں اماموں میں سے کسی کا نہ جب اس کے موافق ہوتو ہم اس پڑل کرتے ہیں اور فہ جب خبلی کی راہ کو چھوڑ دیتے ہیں جیسے دادا اور بھائیوں کی ورافت کے مسئلہ میں ہم فہ جب حنا بلہ کے خلاف دادا کو ورافت دلاتے ہیں اور ہمارے نزدیک اس میں کوئی مائے نہیں کہ دمی بعض مسائل میں اجتہاد کیا جائے اور بعض میں نہیں اور بہا جہ ایم مطلق کی فی کے خلاف ہم نہیں ہے جبکہ ندا ہب اربحہ کی انکہ کیا ہے۔ وربعض میں ایسی ہو چکی جن کے اختیارات و ترجیحات بعض مسائل میں اربحہ کی انکہ کی ایک جماعت ماضی میں ایسی ہو چکی جن کے اختیارات و ترجیحات بعض مسائل میں ایسی ہو چکی جن کے اختیارات و ترجیحات بعض مسائل میں ایسی ہو چکی جن کے اختیارات و ترجیحات بعض مسائل میں ایسی ہو پکلی جن کے اختیارات و ترجیحات بعض مسائل میں ایسی ہو پکلی جن کے اختیارات و ترجیحات بعض مسائل میں ایسی ہو پکلی جن کے اختیارات و ترجیحات بعض مسائل میں ایسی ہو پکلی جن کے اختیارات و ترجیحات بعض مسائل میں ایسی ہو پکلی جن کے اختیارات و ترجیحات بعض مسائل میں ایسی ہو پکلی جن کے اختیارات و ترجیحات بعض مسائل میں ایسی ہو پکلی جن کے اختیارات و ترجیحات بعض مسائل میں ایسی ہو پکلی ہوں کے انہوں ہو پلی ہو پکلی ہو پر ہو پکلی ہو پکل

اما مذهبا فمذهب الامام احمد بن حئبل امام اهل السنة في الفروع والاحكام ولا ندعى الاجتهاد ، واذا بانت لنا سنة صحيحة عن رسول الله صلى الله عليه و سلم عملنا بها ولا نقدم عليها قول احد كائنامن كان بل نتلقاها بالقبول والتسليم لأن سنة رسول الله صلى الله عليه و سلم في صدرنا اجل واعظم من ان نقدم عليها قول احد ل

ہمارا مذہب فروع واحکام میں امام اہل السنة امام احمد بن طنبل کا مذہب ہے اور ہم اجتہاد کا دعویٰ نہیں کرتے البتہ جب ہمارے سامنے رسول الله صلی الله علیہ وسلم کی کوئی سنت صحیحہ آتی ہے تو ہم اس پڑمل کرتے ہیں اور پر کسی کے قول کو مقدم نہیں کرتے خواہ کوئی ہو، بلکہ ہم اسی کو قبول کرتے اور تسلیم کرتے ہیں اس لئے کہ ہمارے دلوں میں رسول الله صلی الله علیہ و سلم کی سنت اس سے کہیں ارفع واعلیٰ اور برتر و برا ھ کر ہے کہ ہم اس کے مقابلے میں کسی کے قول کو ترجے دیں۔

قول کو ترجے دیں۔

سعود بہے مرکزی دارلا فتاء کے فتاویٰ

حضرت مولا نا ابوالحسن علی صاحب ندوی علیه الرحمة نے انقال سے پچھ عرصه بل بلاد عرب کے بعض ممتاز علماء کوا یک گرامی نامه ارسال فرمایا تھا، جس کے جواب میں سعودیہ کے سابق مفتی عام اور مفتی اعظم شخ عبد العزیز بن عبد اللہ بن باز علیه الرحمہ نے چند سطروں کے سابقہ مرکزی دار الافقاء کے متعدد مختصر ومبسوط فقاوی مولا ناکی خدمت میں بھیجے ہتے، یہ فقاوی ان کے رسائل کے''مہ جلة المبحوث ''وغیرہ میں نیز مستقلاً کتابوں میں بھی شائع ہوئے ہیں۔ ان سب میں شخ ابن بازکی مہر کے ساتھ دوسرے علماء کے دستخط ہیں۔ ان فقاوی میں اگر چہ مذا ہب اربعہ میں انحصار اور ان کی تقلیدہ پابندی کے لزوم کی بات تو نہیں ہے لیکن ائمہ اربعہ کی جالت قدر، مذا ہب اربعہ کی حقانیت وحق سے نسبت اور اس کا تذکرہ ضرور اور باربار اربعہ کی جالات قدر، مذا ہب اربعہ کی حقانیت وحق سے نسبت اور اس کا تذکرہ ضرور اور باربار اس کے لئے مخصوص شرائط وا ہمیت درکار ہے، جو اس سے خالی ہواں کے لئے تقلید کے علاوہ چارہ کا رنہیں ہے، ہم بعض فقاو کی کے اہم افتباسات سے خالی ہواں کے لئے تقلید کے علاوہ چارہ کا رنہیں ہے، ہم بعض فقاو کی کے اہم افتباسات

الهدية السنية ص٠١١

المحدية السنية ١٩٠٣٨

کا تذکرہ کررہے ہیں۔

ايك فوى مين آيائي

يجب على المسلم ان يعرف الاحكام الشرعية من ادلتها المعتبرة شرعا من الكتاب والسنة والاجماع وما استند اليها كالقياس ونحوه اذاكان اهلا للبحث والاجتهاد والاسأل من يثق به من اهل العلم وقلده دون تعصب لاحد من المجتهدين ـ

ہرمسلمان پرلازم ہے کہ وہ احکام شرعیہ کوشر عاً معتبر جو دلائل ہیں ان کے ساتھ اور ان کے واسطے سے جانے ، لینی کتاب وسنت اور اجماع اور ان تینوں سے متعلق قیاس وغیرہ جب کہ وہ خود بحث واجتہا دکی اہلیت رکھتا ہوور نہ اہل علم میں جس پراس کو اعتماد ہواس سے پوچھے اور اس کی تقلید کرے۔ تقلید کرے ، لیکن مجتبدین میں سے کسی کے لئے تعصب اختیار نہ کرے۔

اس قتم كامضمون دوسر فقاوى مين بھي آيا ہادر بار آيا ہے يا

اوران فی وئی میں اگر چہ بیہ بات بار بار آئی ہے کہ چاروں مذاہب میں سے کسی کی تقلید و پابندی لازم نہیں بلکہ ان کے علاوہ دوسرے ائمہ و مجتبدین کی بھی تقلید کی جاسکتی ہے لیکن اس کے ساتھ اس تقلید و انباع کے جواز کا تذکرہ بھی آیا ہے بمثلاً ایک فتو کی میں سے

انكمار بعرى توصيف وتعريف اور كريم وتعظيم كنذكره كساته مضمون يول آيا ب:
ان ائمة السماداهب الاربعة وهم ابو حنيفة ومالك والشافعي واحمد بن حنبل من فضلاء اهل العلم ومن اتباع النبي صلى الله عليه و سلم ومن اهل الاجتهاد و لاستنباط للاحكام الشرعية من ادلتها التفصيلية وما قاله المؤلف المذكور من انهم يصرفون الناس عن الحقيقة ويتبعون اهوائهم كذب وبهتان عليهم وليس مقلد هم يكافرفان الانسان اذا لم يكن من اهل المعرفة

اِنْتِوَىٰ نَبْرِ۲۵۲۲محرره مورند ۲۷٫۲۷۰۱۰های میں بن باز کے ساتھ مزید بپارعلماء کے دستخط ہیں۔ عِنْتِوَیٰ ۳۵٬۲۵۸محرره ۲۹ بر۱۱۷۹۰۱۱هِ ۱۲۰۵مفتر د ۲۵ بر۱۷۷۷ هفتو کی ۵۹۵ک تر ده ۱۷۰۱۷۰۱۱ه سِفِقِ کی نَبْر ۱۲۵۲۸محرره ۲۹ بر۱۱۷۴۸۱ه

بالأحكام واتبع احد المذاهب الاربعة فانه لاحرج عليه في ذلك بلاشبه ـ

بلا شبد ندا ہب اربعہ امام ابو صنیفہ امام مالک ، امام شافعی وامام احمد بن صنبل نضلاء اہل علم میں سے اور نبی صلی اللہ علیہ وسلم کے اتباع میں سے جیں اور ان لوگوں میں سے جواحکام شرعیہ کے تفصیلی دلائل سے ان کے نکالنے اور اجتہاد و استغباط کی صلاحیت رکھتے ہیں اور مؤلف مذکور نے جو بیہ کہاہے کہ بیلوگ عوام کو حقیقت سے پھیرتے ہیں اور اپنی خواہشات کی اتباع کرتے ہیں بیدان کے حق میں جھوٹ و بہتان ہے ، ان کا مقلد کا فرنہیں اس لئے کہ انسان اگر خود احکام کے جانے کی المیت نہیں رکھتا اور ان چاروں مذہب میں سے کسی کی انباع کرتا ہے واس میں اس برکوئی حرج نہیں ہے۔

ایک فتوی کافی مبسوط فل اسکیپ سائز کے تین صفحات پر مشمل ہے جس میں چھ سوالات آئے ہیں اوران کاکسی قدر مبسوط ومحقق جواب آیا ہے۔ ا

پہلاسوال ان کی ذاتیات سے متعلق اور اس بابت ہے کہ آیا بیعلاء اور ائمہ ہیں یانہیں اور دوسرا بید کہ اُنھوں نے تعالم اسلام کی کیا خدمات کی ہیں تیسرا بید کہ کیا وہ اپنے علم ومعرفت کے بناء پرقدرواحترام کے ستحق ہیں۔

ان تینوں سوالاً ت کے جوابات ان حضرات کے شایان شان دیئے گئے ہیں ان کے بعد تین سوال حسب ذیل ہیں چوتھا یہ کدان میں سے کسی کی اتباع نہ کرنا کیا صراط متقیم سے انحراف ہے، اس سوال کے جواب میں جیسا کہ پیچھے فقاو کی آئے ہیں اس کے مطابق بات کہی گئی کہ اس میں وسعت ہے اور تنگی کرنا اور پابند بننا غلط ہے۔

پانچوال سوال یہ ہے کہ ان کے باہمی اختلافات کو کیا حیثیت دی جائے تو جواب میں بیہ بات ذکر کی گئی ہے کہ ان حضرات کے اختلافات کے بہت سے اسباب ہیں لہذا کوئی اہم بات نہیں ہے۔

چھٹا سوال یہ ہے کہ ان حضرات اور ان کے مذاہب وآ راءکوسب وشتم کرنے والے کو کیا کہا جائے گانس کے جواب میں ذکر کیا گیا ہے:

افتوی نمبر ۷۹۵۷ محرره ۱۲۰ ۱۲۰ ۱۲۰ ۱۳۰

سادسا بعد أن ثبت مالهولاء العلماء من فضل وعلو منزلة ، وقدم صدق في الاسلام ، وخدمة جليلة فلن يخيرهم كيد حسود ولا سب سفيه ، ولا طعن من طغت عليه العصبية او استولى عليه الهوئ فان كبير القوم مستهذف والانبياء والمرسلون مع صدقهم وعلو قدرهم واعتدالهم ورحمتهم بالناس لم يسلموا من اذى قومهم فالسيل كما قال الاول ، حرب للمكانى العالى ، فمن سب هولاء الاخيار فقد اساء الى نفسه وعليها جنى وسوف يلقى جائزه عاجلا او اجلا فالله للمعتدين بالمرصاد .

جب ان حضرات کافضل و کمال اور علومر تبہ نیز اسلام میں ان کا بلند مقام نیز اُمت کے لئے جلیل القدر خدمت ثابت ہے، تو کسی حاسد کی سازش اور کسی نا سجھ کے سب وشتم ہے ان کا پچھ نہ ہوگا، اور نہ ان لوگوں کے طعن و تشنیج سے ان کو نقصان پنچے گاجن پر عصبیت حاوی ہویا خواہش نفس غالب ہو، کیونکہ قوم کا جو بر دا ہوتا ہے وہی نشا نہ بنا کرتا ہے، انبیاء ورسل اپنے اخلاص، علو مقام، نیز اعتدال ومیا نہ روی اور انسانوں کے ساتھ اپنی رحمت و شفقت کے باوجودا پنی اقوام کی طرف سے ایڈ ارسانی سے محفوظ نہیں رہے، اور کوئی تعجب کی بات نہیں سیلاب بلند جگہ کا بی رُخ طرف سے ایڈ ارسانی سے محفوظ نہیں رہے، اور کوئی تعجب کی بات نہیں سیلاب بلند جگہ کا بی رُخ کی کرتا ہے اور اپنی کرتا ہے اور اپنی خواہ و نیا میں ہویا حق میں بڑا جرم کرتا ہے، اور اس کو جلد ہی اس کی جز اوسز اکا سامنا کرنا ہوگا، خواہ و نیا میں ہویا خواہ قرت میں کیونکہ اللہ تعالیٰ ظالموں کی گھات میں ہے اور ان پر نظر رکھتا ہے۔
خواہ آخرت میں کیونکہ اللہ تعالیٰ ظالموں کی گھات میں ہے اور ان پر نظر رکھتا ہے۔

رابطة العالم الاسلامي كي فقدا كيثري كي بعض تجاويز

رابطة العالم الاسلامی جوسارے عالم کے مسلمانوں کی ایک تنظیم ہے، اس کی زیرنگرانی ایک فقہ اکیڈی کی جس کے ادا کین میں عالم عرب کے ممتاز فقہاء ہیں، جس میں ابن باز وغیرہ بھی شامل تھے اس کی دو تجاویز کے کچھ حصے اس موقع پرنقل کئے جاتے ہیں جومقصد فی الجملہ مناسبت رکھتے ہیں اور حضرت مولا نا ندوی کے جواب میں فقاوی کے ساتھ ان دونوں تجاویز کا عمل بھی شخ ابن بازنے ان کو بھیجا تھا، احقر کے پاس ان فقاوی اور تجاویز کا تعمل موجود ہے۔

آٹھویں سمینار میں اجتہاد ہے متعلق ایک مبسوط تجویز آئی ہے جس میں پیٹنے ابن بازاور ابن انسبیل امام حرم کے علاوہ بقیہ شرکاء نے اس پراتفاق کیا ہے کہ آج کل اجتماعی اجتہاد کو اختیار کیا جائے یہی مناسب ہے، بقیہ شرکاء میں سعودیہ کے متاز فقہاء وعلاء میں شیخ صالح بن فوزان بن عبداللہ الفوزان اور شیخ صالح بن عشیمین بھی ہیں۔

اس تجویز کی ایک دفعدیہ بھی ہے:

'' جمبتدین کے اندراجتها دے مطلوبہ شرائط لگایا جانا ضروری ہے، کیونکہ وسائل کے بغیراجتہا دنہیں ہوسکتا، تا کہ افکار میں تجروی اور حکم خداوندی ہے دوری نہیش آئے ان شرائط کے ذریعہ بی قر آن کریم اور سنت رسول میں ندکورہ مقاصد شرع کا سمجھناممکن ہے' ہیا۔

آوردسوی سمینار میں اختلاف ندا ب ومسالک متعلق ایک مبسوط تجویز آئی جس میں بنیادی طور پرعصبیت وغیرہ سے احتراز پر زور دیا گیا ہے ، اس میں شخ ابن باز وابن السبیل وغیرہ سب کا اتفاق ہے، اس تجویز کا حصہ ذمیل قابل ذکر ہے اگر چہ پچھ طویل ہے لیکن ابتداء تو یہ آیا ہے کہ اسلامی ممالک میں پائے جانے والے فکری مسالک کے اختلافات کی دو نوعیت ہیں، اعتقادی اختلاف، اس کی شدید مخالفت کی گئی ہے اور فقہی ندا ہب کا اختلاف اس کی بابت ہی تجویز کا اکثر حصہ ہے اس میں آیا ہے۔

دوسری نوعیت جوبعض مسائل میں فقبی اختلاف کی ہے، اس کے پس پشت پچھملی اسباب ہیں، جن میں اللہ کی ظیم حکمت اور بندوں پراس کی رحمت کا رفر ماہے، ساتھ ہی اس کی وجہ سے نصوص سے استباط احکام کے دائرہ میں وسعت پیدا ہوئی ہے بیا ختلاف ایک نعمت اور عظیم قربانی فقبی سر مایہ ہے جس نے اُمت مسلمہ کوائے دین وشریعت کی بابت انتہائی کشادگی و آسانی عطا کی ہے اُمت مسلمہ اس کی وجہ ہے سی ایک شرحی تطبیق میں اس طرح محدود ہو کرنہیں رہ جاتی کہ اس سے تجاوز کا امکان نہ ہو بلکہ اگر بھی ایک مسلک کے لحاظ ہے کوئی تنگی و دشواری آ جاتی ہے تو دوسرے ملک میں اس کیلئے کشائش و آسانی میسر ہوتی ہے، عبادت سے لے کر معاملات، خانگی اُمور اور قضاء و جنایات تک تمام میدانوں میں شرعی

الكرمدفتهى اكيدي كفيلول كاترجه شائع كرده اسلامك نقداكيدي ص ١٤٠

دعائے جمال

نور قرآل سے خدا ہم کو منورکردے علم نافع دے ترے ذکر کا خوگر کردے

حیرے دیں کے ہی رہیں تادم آخر خادم سارے عالم کا الٰہی ہمیں رہر کردے

ہم سے پائے نہ اذیت کبھی کوئی ہرگز صن ِ اظلاق کا آقا ہمیں پیکر کردے

جو ہمیں و کم لے، لائے ترے دیں پر ایمال ایسے اوصاف کا مولیٰ ہمیں مظہر کردے

دونوں عالم بیں سہارا ہے ہمارا تو ہی کامیابی کو دوعالم بیس مقدر کردے

دائل کی روشی میں یہ کشائش میسررہتی ہے۔

دوسری نوعیت کابیا ختلاف مذاہب اور نقهی اختلاف ہمارے دین میں کوئی نقص یا تناقض نہیں ہے اور بیناممکن ہے کہ ایسااختلاف نہ پایا جائے دنیا میں کوئی قوم الی نہیں ہے جس کے پاس فقہ واجتہاد کے ساتھ قانون سازی کا مکمل نظام ہواور اس میں بیفقہی اور ا اجتہادی اختلافذہو۔

حقیقت ہیہے کہ ایسے اختلاف کانہونا ناممکن ہے کیونکہ اصل نصوص بیشتر اُمور میں ایک زائد مفہوم و معنیٰ کا احتمال رکھتے ہیں، نیز یہ نصوص تمام امکانی واقعات کا احاط کر بھی نہیں کستے ہیں بقول بعض علاء نصوص محدود ہیں اور واقعات لامحدود لہذا قیاس کی طرف رجوع کرنا اور علل احکام، شارع کی غرض ، شریعت کے عام مقاصد پرنظر رکھنا اور شریعت کو واقعات اور نئے نئے حادثات میں علم ء کغرض ، شریعت کے عام مقاصد پرنظر رکھنا اور شریعت کو واقعات اور نئے نئے حادثات میں علم اے کہم وفقہ اور احتمالات کے درمیان ترجیحات کی تعیین میں اختلاف ایک فطری امر ہے جس کی وجہ سے ایک احتمالات کے درمیان ترجیحات کی تعیین میں اختلاف ایک فطری امر ہے جس کی وجہ سے ایک احتمالات کے درمیان ترجیحات کی تعین میں اختلاف ایک فطری امر ہے جس کی وجہ سے ایک کا مقصود ہوتا ہے ، اور اس میں جس کا اجتماد تھی جودہ دو ہرے احرکا مستحق ہوتا ہے۔

لہذااس نہ ہی (فقہی) اختلاف کے وجود میں کہاں سے کون نقص ہوگا، جس میں کہا ہے جانے والے خیر ورحمت اور فی کے بائے جانے والے خیر ورحمت اور فی کے الواقع بندوں پراللہ کی رحمت وشفقت اور فعت ہے اور ساتھ ہی فقہ وقا نون سازی کی دنیا میں الساعظیم سرماییا ورامتیاز ہے جس پراُمت مسلمہ بجاطور پر نخر کرسکتی ہے ۔ ا

ان تجادیز کامفہوم نقل کرنے میں اصل عربی متن کے ساتھ مکہ کرمفقی اکیڈی کے فیصلوں کا ترجمہ شائع کردہ اسلامک فقد اکیڈی کی دیا ہے بھی مدد لی گئے ہے۔

من ريم صلى الله عليه و تلم نے فر ما يا

ى ريم عى التاعيرة م مصراً! مَانَحَلَ وَالِدٌ وَلَداً مِنْ نَحْلِ اَفْضَلَ مِنْ اَدَبِ حُسُنِ


ترجمہ:- سمی باپ نے اپنی اولا دکو حسن ادب سے برد اتحد نہیں دیا۔

Similar Constant of the Consta

آپ لى الله طير ولم في اور في اوركال انسان كى نشانى بينانى ك

Charles Singles Single

Corrected and a contraction of the contraction of t



مخضر تعارف تجويدالقرآن ايج كيثنل اينذ چيارينيل رسك

تج بیدا اتر آن ایج بخش این بید پیازشن از سه کالیام تی مذہب اسلام وجذب باسلام آن حاقت اور اسکے مائے
والوں کے تخصف دو امتیاز ات کے تخط کی بجزا ہے۔ جس کی نے بدار وجنسه مجاز دن بید مندات انجام دسر باہے۔

مرسٹ کا بنیاد وی مقتصد ندی تقلیم و بیت کیلئے رسٹ ایسے فرید وقیم گرانوں کے فرنبال ایج ترجی دیتا ہے
جو مارے فریت کے دنیادی اقتلیم سے قروی کے ساتھ مالھ دی ناظم سے بھی قروم بی سائیس مفت تھیم کے طلاوہ
یو مناز میں بھی ہم بھی ان وقتی کو خور ورسٹ کی جانب سے مفت ادا کیا جا تا ہے اور 2000 فلید کو مابانہ
میں 1000 اس دو ہے وقاف کا تھی اتراء کیا جا تاہے سیز خاص مواقع ہیے مید وشادی وخیرہ شام بالد میں اور کا میں انہاں میں انہ سے انہ کی اقرار کیا جاتھ کے اسکان کو بیان کی جانب سے میں وشادی وخیرہ شام بالد میں کا دیا گران کو خورہ شام کی جانب سے نیز خاص مواقع ہیے میں وشادی وخیرہ شام کی انہ کی اقرار کیا ہے۔

العمومی کا دو کا تاکہ کو خورہ میں گران کے بیان کی باتران کیا جاتھ کی بیان کے مسلم کی بیان کے خورہ شام کی بیان کو خورہ میں کی بیان کو بی بیان کی بیان کی بیان کی بیان کو خورہ میں کی بیان کی بیان کو خورہ میں کی بیان کی بی

واضح ہے کہ ڈرسٹ اپنی تمام سرگرمیاں ریاست کے مشہورا کا برطما ، ویز رگان دین کی زیسر پریتی انجام دیتا ہے، اور سالاء تمام حمایات عابثر ڈا کا وَعَلْتُ (گورُمنٹ) سے آگٹ کرائے مائے بھی ۔

اس فرسٹ کے تخت میل دنیل ادارے قائم میل (۱) جامعہ اسامیہ ججھے التران (۲) جامعہ اسامیہ بنات الدار (۳) ترین پیک اسمول (۳) اسامیہ شکر نگسا بیٹد اندیم انٹریل فینگ منفر۔ جامعہ اسلامیدہ تبعید مال القرآن: بیادار مسلم لاکول کی دبنی التیم وزبیت کی خدمات انجام دیتا ہے کورائی قاعدے کی مفتو آل تک کی انتہ بھائمیں تھ ہے۔

جا معه اسلاميه مبنا تسالا بوار: ياداده ملم لا يمين کي هرگي بدد و کے ماقر دي تقليم وزيت كافريشه انجام ديتا ہے آئيل گئي أدان قاعد و سيكر حقاقر آن مجيدتك كي تقليم كامل قلم ہے ۔ معهد عاشفه حصد يقعد وضع الله عنها: آن محمد سنخت حقاقر آن سے قارغ ہوئے والى لا يمين اور مجمع بريمان كي لافسان اور محمد ليد فرين مراكز الله عند من آن مدر الرقاب و الرقاب الدر الله الله الله الله الله

دیگر شعری اسکوازی تکلیم یافتواز بیران توشید ما کمیت (پائی ساله ری اللیم دی باقی ہے، ٹی افال مر پی موجک کی انتظام قال میں تھرے جو جدرتی ہر سال اس تو آگ پر صالو تمکن القام بالقرام لیا بابا ہے۔ حرصین پیدلیک اسسکول نے بیاداد مسلم نزیب بجل تکویل کا دین القلم کے ساتھ ساتہ علام عصر بید بی بوری او بسرت

کرتاب آنتی اقد ارد بیزان التال کا استان که این التال کرد بیزان التال کا التال کا التال کا التال کا التال کا الت المال نرب کی بخرا است تک کا این گل ہے اکنده مال پیمال تعلی گل سستان یا داده مملم نویس قوائق والا کا این کا کشاه اسلامیده فیسل نگ این قد ایسید انقدی فیریدند گل مستشر یا داده مملم نویس قوائی کا کشاه مستقد کا این التال کا کشاه ووقت کے فرور نے کو در بالے کو بالا میال کا التال کا التال کا التال کا کشاه کا التال کا کشاه کار کشاه کا کشاه کا کشاه کار کشاه کا کشاه کا کشاه کار ک

TAJWEEDUL QURAAN EDUCATIONAL & CHARITABLE TRUST Azad Nagar, Amberpet, Hyderabad-13. A.P. India. Ph: 040-27420557. Fax: 040-27407673

طوفي ريسرج لائبريري اسلامی اردو،انگلش کتب، تاریخی ،سفرنا ہے، لغات، اردوادب،آپ بینی،نفزوتجزیه

toobaa-elibrary.blogspot.com